

32004D0080

24.1.2004

IL-ĠURNAL UFFIĊJALI TA' L-UNJONI EWROPEA

L 17/23

ID-DEĊIŻJONI TAL-KUNSILL**tas-17 ta' Diċembru 2003****dwar il-konklużjoni tal-Ftehim bejn il-Komunità Ewropea u l-Gvern ta' l-Amministrazzjoni Speċjali tar-Reġjun ta' Hong Kong fir-Repubblika tal-Poplu taċ-Ċina dwar l-ammissjoni mill-ġdid ta' persuni li jirresjedu minghajr awtorizzazzjoni**

(2004/80/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabilixxi il-Komunità Ewropea, b'mod partikolari l-Artikolu 63(3)(b), flimkien mat-tieni sentenza ta' l-ewwel subparagrafu ta' l-Artikolu 300(2) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Il-Kummissjoni innegozjat fisem il-Komunità Ewropea Ftehim mal-Gvern ta' l-Amministrazzjoni Speċjali tar-Reġjun ta' Hong Kong fir-Repubblika tal-Poplu taċ-Ċina dwar l-ammissjoni mill-ġdid ta' persuni li jirresjedu minghajr awtorizzazzjoni.
- (2) Dan il-Ftehim kien iffirmit, fisem il-Komunità Ewropea, fis-27 ta' Novembru 2002 sugġett għall-konklużjoni possibbli tiegħu f'data iżjed 'il quddiem, skond id-Deciżjoni tal-Kunsill tat-23 ta' Settembru 2002.
- (3) Dan il-Ftehim għandu jkun approvat.
- (4) Il-Ftehim jistabbilixxi Kumitat Kongunt li jista' jiehu deciżjonijiet li jkollhom effett legali, u huwa għalhekk neċessarju li jkun speċifikat min jirrapreżenta lill-Komunità f'dan il-Kumitat u li tkun provvduta proċedura li tistabilixxi kif il-pożizzjoni tal-Komunità għandha tkun adottata.
- (5) Skond l-Artikolu 3 tal-Protokoll dwar il-pożizzjoni tar-Renju Unit u l-Irlanda, anness mat-Trattat dwar l-Unjoni Ewropea u mat-Trattat li jstabilixxi il-Komunità Ewropea, l-Istati Membri nvoluti nnotifikaw ix-xewqa tagħhom li jkollhom parti fl-adozzjoni u l-applikazzjoni ta' din id-Deciżjoni.

- (6) Skond l-Artikoli 1 u 2 tal-Protokoll dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat li jstabilixxi il-Komunità Ewropea, id-Danimarka ma tihux parti fl-adozzjoni ta' din id-Deciżjoni u għalhekk m'hiex marbuta biha jew sugġetta għall-applikazzjoni tagħha,

IDDEĊIEDA DAN LI ĠEJ:

Artikolu 1

Il-Ftehim bejn il-Komunità Ewropea u l-Gvern ta' l-Amministrazzjoni Speċjali tar-Reġjun ta' Hong Kong fir-Repubblika tal-Poplu taċ-Ċina dwar l-ammissjoni mill-ġdid ta' persuni li jirresjedu minghajr awtorizzazzjoni huwa hawnhekk approvat fisem il-Komunità.

It-test tal-Ftehim hu mehmuz ma' din id-Deciżjoni.

Artikolu 2

Il-President tal-Kunsill għandu jagħti n-notifika provvduta minn l-Artikolu 20(2) ta' dan il-Ftehim (*).

Artikolu 3

Il-Kummissjoni, meghjuna minn esperti mill-Istati Membri, għandha tirrapreżenta lill-Komunità Ewropea fil-Kumitat ta' esperti stabbilit minn l-Artikolu 17 tal-Ftehim.

Artikolu 4

Il-pożizzjoni tal-Komunità Ewropea fil-Kumitat ta' esperti dwar l-adozzjoni tar-regoli tal-proċedura tiegħu kif mitlub minn l-Artikolu 17(5) tal-Ftehim għandha tiġi adottata mill-Kummissjoni wara konsultazzjoni ma' kumitat speċjali nominat mill-Kunsill.

⁽¹⁾ Opinjoni mogħtija fid-19 ta' Settembru 2002 (għad mhux ippubblikata fil-Ġurnal Uffiċjali).

^(*) Id-data tad-dhul fis-sehh tal-Ftehim se tkun ippubblikata fil-Ġurnal Uffiċjali ta' l-Unjoni Ewropea mis-Segretarjat Ġenerali tal-Kunsill.

Għad-deċiżjonijiet l-oħra kollha tal-Kumitat ta' esperti, il-pożizzjoni tal-Komunità Ewropea għandha tkun adottata mill-Kunsill, li jaġixxi fuq maġġoranza kwalifikata, fuq proposta mill-Kummissjoni.

Artikolu 5

Din id-Deciżjoni għandha tkun ippubblikata fil-*Ġurnal Uffiċjali ta' l-Unjoni Ewropea*.

Artikolu 6

Id-Deciżjoni hija indirizzata lill-Istati Membri skond it-Trattat li jstabilixxi il-Komunità Ewropea.

Magħmula fi Brussel, fis-17 ta' Diċembru 2003.

Għall-Kunsill

Il-President

G. ALEMANN
